

Täze ýylyň bosagasynda

Category: Goşgular, Kitapcy

написано kitapcy | 23 января, 2025

Täze ýylyň bosagasynda TÄZE ÝYLYŇ BOSAGASYNDA



Hany, geçiň giň saçagyň başyna!
Bäs minut galypdyr onki bolmana.
Döz geldik biz ýyllaň tomus, gyşyna,
Sarpa goýduk bereketli ummana.
Döz geldik tupandyr tüweleylere,
Guran binamyza söyenýär asman.
Görenler diýerler: «Baý tüweleme!»
Haýran galar rowaýaty gahryman.

Meň, Täze ýyl, saňa kän haýyşym ýok,
Şatlyk hem bagtymyň öñküsem ýeter.
Gussa-gaýgym bolmasyn-a diýemok,

Ýöne köp bolmasyn öñküden beter.

Dostlarym ýyl-ýyldan azalyp gelýär,
Hemmäniň ýagdaýam bolmaly şeýle.
Doganyňça bolsa, diýmek dostum däl,
Dogandanam eziz ýeke dost saýla.

Öz ýerinde bolsun ýagmyrdyr duman,
Öz ýerinde tomus bolsun, ýaz bolsun.
Toý gününde oturşykda oturan
Daş çykanda,
0ň gybaty az bolsun.

Agşamara işden gaýdyp geliner,
Şonda öýde çäýnek-käse döwülsin.
Sögünmesin onuň üçin gelinler,
Onuň üçin çagalarmyz söýülsin.

Soňky sözüm: onki jaňyn kakanda,
Täze ýyl, ýoluňa sepilsin güller.
Men näm bolsam şo bolaýyn jahanda,
Saňa nesip etsin ajaýyp günler!

Gurbannazar EZIZOW. Goşgular